

కై కాంటర్

ప్రజా సంక్షేమమే అంతిమ లక్ష్యం

తెలుగు దిన పత్రిక

సంపుటి : 01 సంచిక : 71 గుంటూరు, శుక్రవారం 21- 11 - 2025 పేజీలు : 4 వెల. 2 /-

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- బిల్లు బ్యూరోలు
- బిల్లు ఇన్‌చార్జీలు
- నియోజక వర్గ ఇన్‌చార్జీలు కావాలేను.

సంప్రదించవలసిన మా ఫోన్ నంబరు

98497 07349

ప్రారంభోత్సవ ఆహ్వానము

ది. 25-11-2025 మంగళవారం
ఉదయం 11-00 గంటలకు
పల్నాడు జిల్లా, సత్తెనపల్లి, నరసరావుపేట రోడ్,
పరివర్తన స్కూల్ ఎదురు నూతనముగా

కై కాంటర్
తెలుగు దినపత్రిక

ప్రారంభించుచున్నాము. కావున మీడియా మిత్రులు, రిపోర్టర్లు
ప్రజలు అందరూ తప్పక విచ్చేసి
మా ఆతిథ్యం స్వీకరించవలసినదిగా కోరుచున్నాము.

ప్రారంభించుట :-
గౌ. శ్రీ యం. హనుమంతరావు గారు,
డి.ఎస్.పి. సత్తెనపల్లి

అధికారులకు, శ్రేయోభిలాషులకు
ఇదే మా హృదయపూర్వక ఆహ్వానము...

ఆహ్వానించువారు :
కె. వరప్రసాద్
సి.ఇ.ఓ. & ఎడిటర్
సెల్ : 9849707349



రప్పా రప్పా రచ్చ!



'రప్పా రప్పా' బ్యానర్లతో ర్యాలీ చేయడం జగన్ నేర మనస్తత్వానికి నిదర్శనం: కూటమి నేతలు అక్రమాస్తుల కేసులో వైఎస్సార్సీపీ అధ్యక్షుడు, మాజీ సీఎం వైఎస్ జగన్ హైదరాబాద్ లోని సీబీఐ కోర్టుకు హాజరయ్యారు. న్యాయమూర్తి ఎదుట విచారణకు వచ్చారు. విజయవాడ నుంచి బేగంపేట ఎయిర్పోర్టుకు వచ్చి అక్కడి నుంచి నాంపల్లిలోని కోర్టుకు ఆయన చేరుకున్నారు. అయితే జగన్ నాంపల్లిలోని సీబీఐ కోర్టుకు హాజరుకానున్న నేపథ్యంలో అక్కడికి చేరుకున్న వైఎస్సార్సీపీ కార్యకర్తలు అత్యుత్సాహం ప్రదర్శించారు. కోర్టు సమీపంలో రోడ్డుపై గుంపులుగా చేరి నినాదాలు చేశారు. '2029లో రప్పా రప్పా' అంటూ రాసి ఉన్న బ్యానర్లు ప్రదర్శించారు. అయితే దీనిపై కూటమి నాయకులు ఆగ్రహం వ్యక్తం చేశారు. కోర్టు ప్రాంగణంలో జగన్, ఆ పార్టీ కార్యకర్తలు వ్యవహరించిన తీరు అతి జగుప్పాకరమని మండిపడ్డారు. బలప్రదర్శన చేయడం సిగ్గుచేటు: న్యాయ వ్యవస్థను హేళన చేసేలా హైదరాబాద్ లో జగన్ వైఖరి ఉందని మంత్రి కొల్ల రవీంద్ర ఆగ్రహం వ్యక్తం చేశారు.

వ్యక్తం చేశారు. 11 సీబీఐ ఛార్జి షీట్లు, 9 ఈడీ ఛార్జిషీట్లలో జగన్ రెడ్డి ఏ1 అని, ఇంతటి తీవ్రమైన ఆర్థిక నేరాలల్లో ఉండి కూడా కోర్టులకు హాజరవ్వకుండా కాలం గడిపారని మండిపడ్డారు. సుమారు రూ.43 వేల కోట్ల అవినీతిని దర్భాప్తు సంస్థలు నిర్ధారించాయని గుర్తు చేశారు. అలాంటి జగన్ రెడ్డి ఈ రోజు కోర్టుకు హాజరవుతూ బలప్రదర్శన చేయడం సిగ్గుచేటని ధ్వజమెత్తారు. భారీ ఊరేగింపులు, ర్యాలీలతో కోర్టుకు హాజరవ్వడం న్యాయస్థానాలను అవమానించడమే అని చెప్పారు. రప్పా రప్పా అంటూ బ్యానర్లతో ర్యాలీ చేయడం జగన్ నేర మనస్తత్వానికి నిదర్శనమని దుయ్యబట్టారు. క్విట్ ప్రోకో, పెల్ కంపెనీలతో ప్రజల ఆస్తుల్ని కొల్లగొట్టిన జగన్ లాంటి క్రిమినల్ వెనుక నడిచే వారు అలోచించుకోవాలని హితవు పలికారు. తప్పు చేసిన వారు చట్టం నుండి ఎప్పటికీ తప్పించుకోలేరని స్పష్టం చేశారు. 13 ఏళ్లుగా కండిషన్ బెయిల్ లో: సీబీఐ కోర్టుకు హాజరవుతూ హైదరాబాద్ లో జగన్ వ్యవహరించిన తీరు అతి జగుప్పాకరమని టీడీపీ

పోలిట్ బ్యూరో నభ్యులు వర్ల రామయ్య మండిపడ్డారు. కోర్టుకు హాజరవుతూ అతను సృష్టించిన అలజడి సీబీఐ కోర్టును ప్రభావితం చేసేదిగా ఉందని ఆగ్రహం వ్యక్తం చేశారు. జగన్ తాను కోర్టుకు వచ్చే విషయాన్ని అన్ని విధాలా ప్రచారం చేసి తన కార్యకర్తలను, అభిమానులను ఎయిర్ పోర్టుకు రప్పించడం చట్టవ్యతిరేకమని విమర్శించారు. జగన్ వ్యవహరించిన తీరు మిగతా ముద్దాయిలకు సంప్రదాయంగా మారే ప్రమాదం ఉందని అన్నారు. ముద్దాయి రాకకు ప్రాధాన్యతను ఇచ్చి, సీబీఐ కోర్టు వరినర ప్రాంతాల్లో దుకాణాలను మూయించి, కక్షిదారులను, న్యాయవాదులను ఇబ్బంది పెట్టడం ఎంత వరకు సమంజసమని ప్రశ్నించారు. 13 ఏళ్లుగా కండిషన్ బెయిల్ లో ఉన్న ముద్దాయి జగన్ ఈ రకంగా బరితెగించి వ్యవహరించడాన్ని న్యాయస్థానాలు తీవ్రంగా వరిగణించి అతని బెయిల్ రద్దు చేసి రిమాండ్ లోకు పంపి విచారణ పూర్తి అయ్యేంత వరకు జైలులోనే ఉంచాలని కోరారు.

ఆపరేషన్ సంభవ్ కొనసాగుతుంది.. ఏపీ డిజిపీ స్పష్టం

అల్లూరి జిల్లా, నవంబర్ 20: ఏపీలో ఆపరేషన్ సంభవ్ సక్సెస్ అయ్యిందని డిజిపీ హరీష్ కుమార్ గుప్తా అన్నారు. గురువారం ప్రత్యేక హెలికాప్టర్ లో రంపచోడవరం చేరుకున్న డిజిపీ.. ఏవోబీ ప్రాంతంలో ఏరియల్ సర్వే చేశారు. ఆపై జిల్లాలోని మారేడుమిల్లి అటవీ ప్రాంతంలో జరిగిన రెండు వరుస ఎన్ కౌంటర్లలో మావోయిస్టుల నుంచి స్వాధీనం చేసుకున్న ఆయుధాలను పరిశీలించారు. ఎకే 47 గన్స్, రైఫిల్, పేలుడుకు ఉపయోగించిన వస్తువులను పరిశీలించారు. అనంతరం డిజిపీ మీడియాతో మాట్లాడుతూ.. మారేడుమిల్లిలో జరిగిన రెండు ఎన్ కౌంటర్లలో 13 మంది

మావోయిస్టులు మృతి చెందారని తెలిపారు. 50 మంది మావోయిస్టులను అరెస్ట్ చేశామన్నారు. ఈ ఏడాది జూన్ లో రంపచోడవరంలో జరిగిన ఎన్ కౌంటర్ లో లొంగిపోవాలని మావోయిస్టులను హెచ్చరించామని తెలిపారు. మావోయిస్టులు లేని ఏపీగా చేయాలనుకున్నామని వెల్లడించారు. ఆపరేషన్ సంభవ్ కొనసాగుతుందని డిజిపీ హరీష్ గుప్తా స్పష్టం చేశారు.కాగా.. రెండు రోజుల క్రితం అల్లూరు సీతారామరాజు జిల్లా మారేడుమిల్లిలో జరిగిన రెండు ఎన్ కౌంటర్లలో అగ్రనేతలు నేలరావిన విషయం తెలిసిందే. మొదటి ఎన్ కౌంటర్ లో మావో అగ్రనేత హిద్దా, ఆయన



సతీమణితో పాటు.. నలుగురు మావోయిస్టులు మరణించారు. రెండో రోజు జరిగిన ఎన్ కౌంటర్ లో ఏడు మంది మావోలు

తిరుమలలో రాష్ట్రపతి ముర్చు..



ఆమెతో పాటు ఆమె కూతురు ఇతిశ్రీ ముర్చు, అల్లుడు, మనవళ్లు అమ్మవారి సేవలో పాల్గొన్నారు. రాష్ట్రపతి ధ్వజస్థంభాన్ని ప్రదక్షిణం చేసి నమస్కరించారు. అనంతరం వేద పండితులు రాష్ట్రపతికి ఆశీర్వాదనం చేయగా టీటీడీ ఈవో అనిల్ కుమార్ సింఘాల్, మంత్రి ఆనం రామ నారాయణ రెడ్డిలు తీర్థ ప్రసాదాలు అందజేశారు.రుమలలోనే బస సాయంత్రం 6 గంటలకు రాష్ట్రపతి ముర్చు తిరుమల చేరుకున్నారు. శ్రీ పద్మావతి అతిథి గృహం వద్ద టీటీడీ చైర్మన్ బి.ఆర్. నాయుడు, అడిషనల్ ఈవో వెంకయ్య చౌదరితో పాటు ఇతర అధికారులు ఆమెకు స్వాగతం పలికారు. రాష్ట్రపతి ఈ రాత్రి తిరుమలలోనే బస చేయనున్నారు రెండో రోజు కార్యక్రమాలు రాష్ట్రపతి శుక్రవారం ఉదయం శ్రీవారి దర్శనం చేసుకోనున్నారు. ముందుగా వరాహస్వామిని దర్శించుకోనున్న రాష్ట్రపతి, అనంతరం శ్రీవారి దర్శనం చేసుకుంటారు. శ్రీవారి దర్శనం పూర్తయ్యాక రాష్ట్రపతి తిరుగు ప్రయాణమై తిరుపతి విమానాశ్రయం చేరుకుంటారు. మధ్యాహ్నం 12.15 గంటలకు ప్రత్యేక విమానంలో ఆమె హైదరాబాద్ కు వెళ్లనున్నారు.

రాష్ట్రపతి ద్రౌపది ముర్చు రెండు రోజుల ఆంధ్రప్రదేశ్ పర్యటనలో భాగంగా శ్రీవారి దర్శనం కోసం తిరుమలకు చేరుకున్నారు. తిరుపతి విమానాశ్రయానికి చేరుకున్న రాష్ట్రపతికి హెలామ్ మంత్రి అనితతో పాటు ఉన్నతాధికారులు, జిల్లా యంత్రాంగం ఘన స్వాగతం పలికారు. ఎయిర్పోర్టు నుంచి రోడ్డు మార్గంలో నేరుగా తిరుచానూరుకు చేరుకున్న ముర్చు, శ్రీ పద్మావతి అమ్మవారిని దర్శించుకుని మొక్కులు చెల్లించారు.



కుప్పం ప్రజలకు అండగా ఉంటాం: నారా భువనేశ్వరి

చిత్తూరు, నవంబర్ 20: కుప్పం నియోజకవర్గ ప్రజలకు తాము ఎల్లవేళలా అండగా ఉంటామని సీఎం చంద్రబాబు సతీమణి, ఎన్టీఆర్ భవన్ మేనేజింగ్ ట్రస్ట్ నారా భువనేశ్వరి భరోసా ఇచ్చారు. కుప్పంలో రెండు రోజుల పర్యటనలో భాగంగా గురువారం శాంతిపురంలోని తన నివాసంలో నారా భువనేశ్వరి గ్రీమ్స్ నిర్వహించారు. ఈ సందర్భంగా స్థానిక ప్రజల నుంచి అట్టిలను ఆమె



ఆపరేషన్ సంభవ్ కొనసాగుతుంది..

ఏపీ డీజీపీ స్పష్టం

హతమయ్యారు. వీరిలో కీలక నేతలు కూడా ఉన్నారు. ఎన్కౌంటర్ జరిగిన ప్రాంతంలో లభించిన డైరీ ఆధారంగా ఏపీలోని పలు జిల్లాల్లో పోలీసులు, గ్రేహౌండ్స్, ఆక్టోపస్ బలగాలు సెర్చ్ ఆపరేషన్ నిర్వహించారు. దాదాపు 50 మంది మావోయిస్టులను అదుపులోకి తీసుకున్నారు. వారికి వైద్య పరీక్షల అనంతరం ఆయా జిల్లాల కోర్టులో హాజరుపర్చారు.. కోర్టు వారికి రిమాండ్ విధించిన విషయం తెలిసిందే.

కుప్పం ప్రజలకు అండగా ఉంటాం:

నారా భువనేశ్వరి

స్వీకరించారు. సమస్యల పరిష్కారం కోసం కృషి చేస్తానని వారికి హామీ ఇచ్చారు. నియోజకవర్గంలోని పార్టీ శ్రేణులు పెద్ద సంఖ్యలో నారా భువనేశ్వరిని కలిశారు. స్వచ్ఛ భారత్ అవార్డులు గెలుచుకున్న ఢిల్లీ పబ్లిక్ స్కూల్ విద్యార్థులను ఆమె అభినందించారు. దయ్యా శ్రవణ్ ఫౌండేషన్ స్పాన్సర్ చేసిన వినిక్డి పరికరాలను పంపిణీ చేశారు. అనంతరం డీకే పబ్లి వద్ద కృష్ణా జలాలకు ఆమె జల హారతి ఇచ్చారు. అంతకు ముందు గంగమ్మ ఆలయంలో నారా భువనేశ్వరి ప్రత్యేక పూజలు నిర్వహించారు. కృష్ణమకు చీర సారె అందించడం తన పూర్వ జన్మ సుకృతమని ఆమె పేర్కొన్నారు. కుప్పంలో ఇలా శ్రీశైలం నుంచి వచ్చిన కృష్ణా జలాలను చూడడం తన జన్మలో మర్రిపోలేని అనుభూతిని ఇచ్చిందన్నారు. ఈ కార్యక్రమానికి భారీ సంఖ్యలో మహిళలు తరలి వచ్చారు. కుప్పంలో నారా భువనేశ్వరి నాలుగు రోజుల పాటు పర్యటించనున్నారు. అందుకోసం బుధవారం ఆమె కుప్పం చేరుకున్నారు. ఈ సందర్భంగా ఆమెకు టీడీపీ శ్రేణులు ఘన స్వాగతం పలికాయి. కుప్పం, శాంతిపురం, గుడిపల్లి, రామకుప్పం మండలాల్లో నారా భువనేశ్వరి పర్యటించనున్నారు.

వాట్సాప్ ద్వారా ధాన్యం కొనుగోళ్లు



రాష్ట్ర ప్రభుత్వం ధాన్యం కొనుగోళ్లు ప్రక్రియను మరింత సులభతరం చేస్తూ, రైతుల సమయం వృథా కాకుండా వాట్సాప్ ద్వారా సేవలు అందిస్తున్నామని పౌరసరఫరాల శాఖ మంత్రి నాదెండ్ల మనోహర్ వెల్లడించారు. దీనికి 73373 59375 నెంబర్?ను కేటాయించామని అన్నారు. ధాన్యం అమ్మదలచిన రైతులు ఈ నెంబర్?కు హాట్ అని సందేశం పంపగానే ఆర్టిఫిషియల్ ఇంటిలిజెన్స్ ద్వారా ప్రత్యేక వాయిస్?తో సేవల

వినియోగంపై మార్గదర్శకం చేస్తుందని తెలిపారు. రైతు మొదట తన ఆధార్ నెంబర్ నమోదు చేసిన తరువాత తన పేరును ధృవీకరించాల్సి ఉంటుందని, అనంతరం ధాన్యం అమ్మదలచిన కొనుగోళ్లు కేంద్రం పేరును ఎంచుకోవాల్సి ఉంటుందని మంత్రి వెల్లడించారు. తరువాత ధాన్యం అమ్మదలచిన తారీఖుకు సంబంధించి 3 ఆప్షన్లు ఇస్తారని దానిలో ఏదో ఒక తేదీని నిర్ణయించుకోవాల్సి ఉంటుందని చెప్పారు. అనంతరం సమయాన్ని కూడా నిర్ణయించుకోవాలని, ఆ తర్వాత ఎలాంటి రకం ధాన్యం అమ్మదలిచారో ప్రత్యేక ఆప్షన్ ఉంటుందని వివరించారు. అనంతరం వచ్చే సందేశంలో ఎంత మేర ధాన్యం బస్తాల రూపంలో అమ్మదలిచారన్నది అక్కడ నమోదు చేయాల్సి ఉంటుందని మంత్రి నాదెండ్ల తెలిపారు. అనంతరం ఓ ప్రత్యేక సందేశం ద్వారా రైతులకు తన ధాన్యం అమ్మకం స్లాట్ బుక్ అయినట్లు షెడ్యూల్ చేయబడిన కూపన్ కోడ్ వస్తుందని మంత్రి తెలిపారు. దీంతో రైతు సులభంగా తన ధాన్యం అమ్మకం తేదీ, సమయాన్ని బట్టి తాను ఎంచుకున్న కొనుగోళ్లు కేంద్రం వద్దకు వెళ్లి సులభంగా ధాన్యాన్ని ఎలాంటి సమస్య లేకుండా అమ్ముకోవచ్చని తెలిపారు. ప్రతి ఆప్షన్ కేవలం ఒక క్లిక్?తో రైతు సులభంగా స్లాట్ బుక్ చేసుకునే విధంగా వాట్సాప్ ఆప్షన్లు అందరికీ అర్థమయ్యే రీతిలో ఇచ్చినట్లు తెలిపారు. ధాన్యం కొనుగోళ్లు కేంద్రాల వద్ద గంటల తరబడి రైతులు వేచి ఉండటం, ధాన్యాన్ని ఎప్పుడు కొంటారా అని బతిమిలాడుకోవడం వంటి విషయాలకు చెక్ పెడుతూ కూటుమి ప్రభుత్వం ఈ నిర్ణయం తీసుకుందని మంత్రి నాదెండ్ల మనోహర్ వెల్లడించారు.

4 గంటల్లోనే నగదు జమ: ధాన్యం అమ్మిన 4 గంటల్లోనే రైతులకు నగదు జమ చేస్తున్నట్లు పౌరసరఫరాలశాఖ మంత్రి నాదెండ్ల మనోహర్ తెలిపారు. గుంటూరు జిల్లా తాడేపల్లి మండలం చిర్రావూరు, ప్రాటూరులో ధాన్యం కొనుగోళ్లు కేంద్రాలను మంత్రి పరిశీలించారు. కొనుగోళ్లలో అధికారులు నిర్లక్ష్యంగా వ్యవహరిస్తే చర్యలు తప్పవని హెచ్చరించారు. 17 శాతంలోపే తేమ ఉండాలనేది కేంద్రం పెట్టిన నిబంధన అని దాన్ని మాత్రమే అమలు చేస్తున్నామని స్పష్టం చేశారు. మిల్లర్లు అక్రమాలకు పాల్పడితే అనుమతులు రద్దు చేస్తామన్నారు. ప్రత్యేక క్యూఆర్ స్కాన్లను ఏర్పాటు: రాష్ట్ర వ్యాప్తంగా ప్రభుత్వం ధాన్యం సేకరణ చేపట్టిందని పౌరసరఫరాల సంస్థ ఎంఐ ఢిల్లీరావు తెలిపారు. రైతులకు మెరుగైన సేవలు అందించాలన్న ఆలోచనతో వాట్సాప్ ద్వారా రైతుల వద్ద నుంచి అధికారులు ధాన్యాన్ని కొనుగోళ్లు చేస్తున్నారని చెప్పారు. ధాన్యం విక్రయించాలనుకునే రైతులు పౌరసరఫరాల శాఖ ఏర్పాటు చేసిన నెంబర్?కు హాట్ అని సందేశం పంపిస్తే రైతు సేవా కేంద్రం సిబ్బంది సదరు రైతు సంప్రదించి, ధాన్యం వివరాలు నమోదు చేసుకుంటారని తర్వాత ధాన్యం కొనుగోళ్లుకు సంబంధించి అధికారులు షెడ్యూలింగ్ చేస్తారని వెల్లడించారు.

అలాగే ధాన్యం కొనుగోళ్లలో రైతుల సలహాలు, సూచనలు తీసుకునేందుకు ఆర్?ఎస్?కే, రైస్ మిల్లుల వద్ద ప్రత్యేక క్యూఆర్ స్కాన్లను ఏర్పాటు చేసినట్లు ఢిల్లీరావు వెల్లడించారు. ధాన్యం సేకరణకు ఇబ్బందులు లేకుండా సుమారు ఆరున్నర కోట్ల సంచలను సిద్ధం చేశామని, రవాణా కోసం వాహనాలను కూడా అందుబాటులో ఉంచామని తెలిపారు. ధాన్యం అమ్మిన రైతుకు 24 గంటల్లో చెల్లింపులు చేస్తామని తెలిపారు. ధాన్యం తేమ శాతంలో తేడాలు రాకుండా ఆర్?ఎస్?కేలో ఏ బ్రాండ్ తేమ శాతం కొలిచే పరికరాన్ని ఏర్పాటు చేశామో మిల్లర్ వద్ద కూడా ఆదే పరికరాన్ని అంటాటలో ఉంచామన్నారు. ధాన్యం కొనుగోళ్లలో రైతులకు ఇబ్బందులు లేకుండా చర్యలు తీసుకుంటున్నామని ఢిల్లీరావు తెలిపారు.

అద్దంకిలో మెప్పా యూనిట్ పరిశీలన!



అద్దంకి: క్రైమ్ కౌంటర్ జిల్లా ప్రతినిధి సతీష్ పట్టణానికి చెందిన అంజనీ పొదుపు గ్రూపు సభ్యురాలు దిల్దార్ మెప్పా ద్వారా జీవనోపాధి కొరకు ఫ్యాన్సీ అండ్ షూ మార్ట్ యూనిట్ ను ఏర్పాటు చేసుకున్న నేపథ్యంలో సీఎంఎం సత్యవతి, సి ఓ శ్రీలత, రాము లు గురువారం యూనిట్ ను పర్యవేక్షించారు. యూనిట్ నిర్వహణ జరుగుతున్న తీరును వారు ఆమెను అడిగి తెలుసుకున్నారు. మెప్పా ద్వారా బ్యాంకు కెసరా ఏర్పాటు చేసుకున్న యూనిట్ ను మరింతగా అభివృద్ధి చేసుకోవాలని దిల్దార్ కు సూచించారు. అనంతరం వారు మాట్లాడుతూ కెసరా బ్యాంక్ ద్వారా యూనిట్ ఏర్పాటుకు ఐదు లక్షల రూపాయలు మంజూరు చేసినట్లు చెప్పారు. గ్రూపులోని మహిళలు అర్థికంగా స్వసక్తితో ఎదగాలనే లక్ష్యంతో వారికి యూనిట్ ద్వారా చేయూతనిస్తున్నట్లు తెలిపారు. ప్రతి మహిళ స్త్రీ శక్తిగా ఎదగాలన్నదే ప్రభుత్వం లక్ష్యమని వారు తెలియజేశారు. గ్రూపులోని మహిళల అభివృద్ధికి తమ సహకారం ఎల్లప్పుడూ ఉంటుందని చెప్పారు.

అక్షర ఆంధ్ర ప్రత్యేక తరగతులను వినియోగించుకోవాలి!



కొరిశపాడు: క్రైమ్ కౌంటర్ జిల్లా ప్రతినిధి సతీష్ అక్షర ఆంధ్ర కార్యక్రమాన్ని రాష్ట్ర ప్రభుత్వం ప్రతిష్ఠాత్మకంగా నిర్వహిస్తుందని వయోజన విద్య డివిజన్లో సూపర్వైజర్ శ్రీనివాసరావు గురువారం మీడియా సమావేశంలో తెలియచేశారు. 15 నుంచి 59 సంవత్సరాల వయసులోపు నిరక్షరాస్యులకు విద్య అందించాలన్నదే ఈ కార్యక్రమం యొక్క ముఖ్య ఉద్దేశం అని ఆయన చెప్పారు. నిరక్షరాస్యులు అనగా లబ్ధిదారులు కు అక్షరం పట్ల పరిజ్ఞానం కలిగించి వారి చేత పరీక్షలు రాయించి సర్టిఫికెట్లు కూడా ఇస్తామని శ్రీనివాస రావు తెలియచేశారు. ఇప్పటికే కేటాయించిన గుర్తించిన అద్దంకి, కొరిశపాడు, మార్లూరు, యద్దనపూడి కేంద్రాలలో వారికి శిక్షణ ఇస్తున్నట్లు శ్రీనివాసరావు చెప్పారు. ఒక వివో ఏ కింద పదిమంది లబ్ధిదారులను ఎంపిక చేసి వారికి బ్యాంక్ నమూనా, సంతకాలు, ఫోన్ పే వంటి వాటిపై శిక్షణ ఇస్తున్నట్లు తెలిపారు. ఆయా కేటాయించబడిన గ్రామాలలో నిరక్షరాస్యులు గా ఉన్నవారు ఈ అవకాశాన్ని వినియోగించుకోవాలని కోరారు.

టీడీపీ కార్యకర్తల కుటుంబాలకు భీమా చెక్కులు అందజేసిన ప్రభుత్వ చీఫ్ ఎఫ్ జీవీ



క్రైమ్ కౌంటర్ స్టూన్ ప్రతినిధి శివాజీ వినుకొండ నియోజకవర్గం ఇన్చార్జ్ వినుకొండ నియోజకవర్గం, శావల్కూపురం మండలం, కారుమంచి గ్రామానికి చెందిన తెలుగుదేశం పార్టీ కార్యకర్తలు షేక్ మస్తాన్ వలి, బత్తుల యశోద కుమారి, బత్తుల నాగమూర్తిమ్మ ఇటీవల రోడ్డు ప్రమాదంలో మృతి చెందారు. గురువారం లిప్రభుత్వ చీఫ్ ఎఫ్ జీవీ ఆంజనేయులు గారు కారుమంచి గ్రామంలోని వారి కుటుంబాలను పరామర్శించారు. తెలుగుదేశం పార్టీ 100 సభ్యత్వ ప్రమాద భీమా పథకం కింద ఒక్కొక్క కుటుంబానికి రూ. 5 లక్షల చొప్పున మొత్తం నగదును చెక్కుల రూపంలో వారి కుటుంబ సభ్యులకు అందజేశారు. జీవీ మాట్లాడుతూ, పార్టీ కోసం పనిచేస్తూ మృతి చెందిన కార్యకర్తల కుటుంబాలకు అండగా ఉండడం పార్టీ బాధ్యత అని తెలిపారు. మృతి చెందిన కార్యకర్తల సేవలను గుర్తు చేసుకుంటూ, వారి కుటుంబాలకు ప్రగాఢ సానుభూతిని వ్యక్తం చేశారు. కష్టకాలంలో టీడీపీ ఎల్లప్పుడూ కార్యకర్తల కుటుంబాలకు అండగా ఉంటుందని హామీ ఇచ్చారు. ఈ కార్యక్రమంలో నాయకులు, కార్యకర్తలు తదితరులు పాల్గొన్నారు.

పదోసారి బీహార్ ముఖ్యమంత్రిగా

నితీష్ కుమార్..

ప్రమాణ స్వీకారం చేశారు. విజయ్ సిన్హా తరువాత సామ్రాట్, విజయ్ ఇద్దరూ పరుసగా రెండవసారి ఉప ముఖ్యమంత్రులు అయ్యారు. ఈ కార్యక్రమానికి ప్రధాని మోదీతో పాటు, అమిత్ షా, జేపీ నద్దా, ఏపీ సీఎం చంద్రబాబు నాయుడు అలాగే అనేక రాష్ట్రాల ముఖ్యమంత్రులు వేదికపై ఉన్నారు. బీహార్ ముఖ్యమంత్రిగా ఇది ఆయన 10వ సారి. ఆయనతో పాటు, మరో 26 మంది మంత్రులుగా ప్రమాణస్వీకారం చేశారు. కొత్త ప్రభుత్వంలో కుదిరిన మంత్రివర్గ ఒప్పందం ప్రకారం, స్పీకర్తో పాటు 17 మంత్రి పదవులను బీజేపీ దక్కించుకుంది. జెడియూ కోటా నుండి పదిహేను మంది మంత్రులుగా ప్రమాణ స్వీకారం చేశారు. చిరాగ్ పాశ్వాన్ లోక్ జనశక్తి పార్టీ (రామ్ విలాస్ పాశ్వాన్) కు ఇద్దరు మంత్రులు, జితన్ రామ్ మాంఝి (హెచ్ఎఎం), ఉపేంద్ర కుష్వాహా పార్టీ (ఆర్ఎల్ఎం) కు ఒక్కొక్కరు చొప్పున మంత్రి పదవులు దక్కాయి. నితీష్ తో పాటు, సామ్రాట్ చౌదరి, విజయ్ సిన్హా బిజెపి కోటా నుండి ఉప ముఖ్యమంత్రులుగా ప్రమాణ స్వీకారం చేశారు.

పక్కా గృహాలకు దరఖాస్తు

చేసుకోవాలి: ఎమ్మెల్యే కొండయ్య



చీరాల: క్రైమ్ కౌంటర్ జిల్లా ప్రతినిధి సతీష్ నియోజకవర్గంలోని ప్రజలందరూ ఈ నెల 30వ తేదీ లోపు నూతన గృహ నిర్మాణం కోసం దరఖాస్తు చేసుకోవాలని ఎమ్మెల్యే మద్దులూరి మాలకొండయ్య గురువారం ప్రకటన ద్వారా తెలియజేశారు. గ్రామ సచివాలయ ఇంజనీరింగ్ ఆఫీస్లలో గ్రామాలకు వచ్చి సర్వే నిర్వహిస్తాడని, సర్వేలో పక్కా గృహము లేని ప్రతి ఒక్కరు తమ వివరాలు నమోదు చేసుకోవాలని ఎమ్మెల్యే సూచించారు. ప్రజలకు శాశ్వత గృహ నిర్మాణం ఉండాలన్నదే ముఖ్యమంత్రి చంద్రబాబు నాయుడు ఆశయమని ఎమ్మెల్యే కొండయ్య తెలియజేశారు. ప్రజలకు అందుబాటులో ఉండి అర్హులైన ప్రతి ఒక్కరికి గృహాలు మంజూరు చేయాలని అధికారులు ఆదేశించినట్లు ఆయన చెప్పారు.

లైంగిక వేధింపులపై విచారణ

నగరంలోని ఓ ప్రభుత్వ ఆస్పత్రిలో ఉన్నతాధికారి ఒకరు మహిళా పీజీలను, సిబ్బందిని వేధిస్తున్నారని ఇటీవల 'ఆంధ్రజ్యోతి' పరుసగా ప్రచురించిన కథనాలపై ప్రభుత్వం స్పందించింది. ఆ వైద్యాధికారిపై మెడికల్ ఎడ్యుకేషన్ డైరెక్టర్ (డీఎంఈ)కు కూడా ఫిర్యాదు అందడంతో కమిటీతో విచారణ చేయించి, నివేదిక ఇవ్వాలని ఆంధ్రా మెడికల్ కళాశాల ప్రిన్సిపాల్ ను ఆదేశించారు. ఆ మేరకు ప్రిన్సిపాల్ డాక్టర్ సంధ్యదేవి ఐదుగురు వైద్యాధికారులతో కమిటీని నియమించారు. అందులో కేజీపాన్ సూపరింటెండెంట్ డాక్టర్ ఐ.వాణి, పరిపాలనాధికారి పీవీ రమణ, జనరల్ మెడిసిన్ హెచ్ఓడీ సత్యప్రసాద్, జనరల్ సర్జరీ హెచ్ఓడీ, మైక్రోబయాలజీ హెచ్ఓడీ ఉన్నారు. వారంతా పెదవల్లెరులోని ఈఎన్టీ ఆస్పత్రికి గురువారం ఉదయం పది గంటలకు వెళ్లి మధ్యాహ్నం ఒంటి గంట వరకు విచారణ చేశారు. పీజీ విద్యార్థినులు, మహిళా వైద్యులు, సిబ్బందిని వేర్వేరుగా పిలిచి వేధింపులకు సంబంధించి వివరాలు అడిగి తెలుసుకున్నారు. ఎన్నాళ్ల నుంచి ఇలా జరుగుతోంది?, ఏ విషయాల్లో ఇబ్బంది పెడుతున్నా?...అనే అంశాలపై ఆరా తీశారు. ఆస్పత్రిలో మహిళ ఒకరు ఆడియో రికార్డింగ్ ను డీఎంఈకి పంపించారు. అది కమిటీకి అందజేయడంతో, దానిని వినిపించి, అందులో అంశాలు వాస్తవమా?, కాదా?...అని పలువురిని ప్రశ్నించినట్లు విశ్వసనీయంగా తెలిసింది. సిబ్బందిలో కొందరు అదంతా నిజమే అని చెప్పగా, అయితే రాతపూర్వకంగా రాసి ఇవ్వాలని కమిటీ సభ్యులు కోరగా, ఆ తరువాత తమకు మళ్లీ ఇబ్బందులు వస్తాయని, వారు వెనకడుగు వేసినట్లు సమాచారం. ఉన్నతాధికారి చరిత్ర గురించి కూడా కమిటీ ఆరా తీసింది. మహిళలు వెల్లడించిన అంశాలపై కమిటీ చర్చించి, అవసరమైతే మరోసారి ఆస్పత్రికి వెళ్లి ఇంకాస్త లోతుగా విచారణ చేయాలని కమిటీ భావిస్తున్నట్లు తెలిసింది. ఏదేమైనా రెండు రోజుల్లో మెడికల్ కాలేజీ ప్రిన్సిపాల్ కు కమిటీ నివేదిక ఇవ్వనుంది.



పొలం బడిలో రైతులకు సూచనలు చేసిన ఏవో వెంకటకృష్ణ



ఆధ్వంకి: క్రైమ్ కౌంటర్ జిల్లా ప్రతినిధి సతీష్ గోవాడ లో గురువారం వ్యవసాయ శాఖ ఆధ్వర్యంలో పొలంబడి కార్యక్రమం నిర్వహించారు. ఈ కార్యక్రమంలో ఏవో వెంకటకృష్ణ పాల్గొని రైతులకు పలు సూచనలు చేశారు. పురుగుమందులు పిచికారీ చేసేటప్పుడు తగిన జాగ్రత్తలు తీసుకోవాలని లేకపోతే పురుగుమందు శరీరం పై పడటం వలన చర్మ సంబంధిత వ్యాధులు వచ్చే అవకాశాలు ఎక్కువగా ఉన్నాయని అన్నారు. కళ్ళు, ముక్కు, నోటి ద్వారా మందు లోపలకి వెళ్లకుండా జాగ్రత్తలు తీసుకోవాలని సూచించారు. మనం సాగు చేయే పంటలపై పూర్తి అవగాహన కలిగి ఉండాలని , అవసరం గా రసాయనిక ఎరువులు మరియు పురుగుమందులు వాడటం వలన సాగు ఖర్చులు పెరగడమే కాకుండా రసాయనిక అవశేషాలు కలిగిన ఆహారం తీసుకోవడం వలన మన ఆరోగ్యం కూడా దెబ్బ తింటుంది వెంకటకృష్ణ తెలిపారు. ఈ కార్యక్రమం లో గ్రామ ఉద్యాన సహాయకూలలు శ్రీ లక్ష్మి, వ్యవసాయ విస్తరణ అధికారి కోటేశ్వరరావు, ఆత్మ భాక్ టెక్నాలజీ మేనేజర్ శేషారావు, నరిశెట్టి రమేష్ బాబు, మాకినేని ఏడుకొండలు, నరిశెట్టి బ్రహ్మయ్య తదితరులు పాల్గొన్నారు.



క్రైమ్ కౌంటర్ న్యూస్ ప్రతినిధి శివాజీ విసుకొండ నియోజకవర్గం ఇన్చార్జి ఆంధ్రప్రదేశ్ యునైటెడ్ పార్టీస్ ఫెలోషిప్ వారి ఆధ్వర్యంలో. మాచర్ల నియోజకవర్గం వెల్లూరి మండలం సిరిగిరిపాడు గ్రామంలో. క్రీస్తు కృపానిధి ప్రార్థన మందిరంలో. మాచర్ల నియోజకవర్గ డైరెక్టర్. పాస్టర్ వేల్పుల దానియేలు నేతృత్వంలో పల్నాడు జిల్లా ఎగ్జిక్యూటివ్ డైరెక్టర్. రెవ. ఉప్పు తల మార్కు ఆధ్వర్యంలో వెల్లూరి మండల సేవకుల సదస్సు ఘనంగా జరిగింది. ఈ కార్యక్రమానికి ముఖ్య అతిథులుగా. ఆంధ్రప్రదేశ్ యునైటెడ్ పార్టీస్ ఫెలోషిప్. ఫౌండర్ అండ్ ప్రెసిడెంట్. బిషప్.డా! జయప్రకాష్ గంజికుంట (పిడుగురాళ్ల)పాల్గొని దైవ సందేశము అందించినారు. మరియు సేవకులకు ఉన్నటువంటి సమస్యలను ఉద్దేశించి విషయాలు కూడా చర్చించారు సేవకులు అందరూ ఐక్యంగా ఉండాలని కోరారు. తర్వాత. మాచర్ల పట్టణ ప్రెసిడెంట్. రెవ. టైటాన్. పాస్టర్ సామ్యూల్ పాస్టర్ రాజా. పాస్టర్. సాల్మన్ రాజు. గ్రీటింగ్ అందించారు. వెల్లూరి మండల ప్రెసిడెంట్. రెవ. వరప్రసాద్ వందన సమర్పణ చేశారు. ప్రేమతో ఆహ్వానించిన. జయపాల్.ని అందరూ కలసి పాస్టర్ గా అభిషేకం చేశారు. సేవకులు అందరు కలసి బిషప్. జయప్రకాష్ ని. పెద్దలను గౌరవంగా సన్మానించారు. అందరికీ ప్రేమ విందు ఏర్పాటు చేశారు. మండల స్థాయిలో సేవకులు ఎంతోమంది పాల్గొన్నారు. ఈ కార్యక్రమం దేవునికి మహిమకరముగా జరిగినది.

నేడు హైదరాబాద్ లో పర్యటిస్తున్న జగన్

ఆంధ్రప్రదేశ్ మాజీ ముఖ్యమంత్రి, వైసీపీ అధ్యక్షుడు వైఎస్ జగన్ గురువారం హైదరాబాద్ కు వచ్చారు. అక్రమాస్తుల కేసులో నాంపల్లిలోని సీబీఐ కోర్టులో విచారణకు హాజరయ్యారు. ఈ సందర్భంగా వైసీపీ కార్యకర్తలు, జగన్ అభిమానులు బేగంపేట ఎయిర్ పోర్ట్ వద్ద, నాంపల్లి సీబీఐ కోర్టు సమీపంలో హాల్ చల్ చేశారు. వైసీపీ జెండాలు, ప్లకార్డులు ప్రదర్శిస్తూ జగన్ కు అనుకూలంగా నినాదాలు చేశారు. '2029లో రప్పా రప్పా' అంటూ జగన్ అభిమానులు నినాదాలు చేయడం వివాదాస్పదంగా మారింది. బేగంపేట ఎయిర్ పోర్టు వద్దకు భారీ సంఖ్యలో వైసీపీ కార్యకర్తలు రావడంతో పోలీసులు భారీ భద్రత ఏర్పాటు చేశారు. ఎయిర్ పోర్టు లోపలికి చొచ్చుకెళ్లే ప్రయత్నం చేసిన కార్యకర్తలను పోలీసులు అడ్డుకున్నారు. దీంతో పోలీసులకు, కార్యకర్తలకు మధ్య వాగ్వాదం చోటుచేసుకుంది.



శ్రీ కాశీ అన్నపూర్ణేశ్వరి ట్రస్ట్ ఆధ్వర్యంలో అన్నదానం

భక్తి ,సేవాభావంతో 30 నెలలుగా అన్న ప్రసాదం కార్యక్రమం నిర్వహణ...

ట్రస్ట్ చైర్మన్ పందేటి సాంబశివరావు వెల్లడి...

గుంటూరు జిల్లా ప్రతినిధి నవంబర్ 20 క్రైమ్ కౌంటర్ న్యూస్ మంగళగిరిలో శివాలయం వద్ద గల శ్రీ పానకాల లక్ష్మీ నరసింహ స్వామి వారి దేవస్థానం మెట్ల మార్గం దగ్గర అన్నదాన కార్యక్రమం భక్తులతో గురువారం కిటకిటలాడింది. భక్తుల సందడితో పాటు భక్తి కాంతులు వెదజల్లుతూ శ్రీ కాశీ అన్నపూర్ణేశ్వరి సేవా ట్రస్ట్ ఆధ్వర్యంలో భారీ అన్నదాన కార్యక్రమం గురువారం జరిగింది. ట్రస్ట్ చైర్మన్ పందేటి సాంబశివరావు అన్న ప్రసాద వితరణలో పాల్గొని భక్తులకు భోజనాన్ని అందించారు. ఈ సందర్భంగా సాంబశివరావు మాట్లాడుతూ మంగళగిరి పానకాల స్వామి ఆలయ మెట్ల మార్గంలో సాగే ఈ అన్నదాన కార్యక్రమం పరమశివులు ఆశీస్సులతో భక్తుల సహకారంతో ఎలాంటి విరామం లేకుండా కొనసాగుతూనే ఉందని ఆయన అన్నారు. ప్రతి అమావాస్య రోజున సుమారు 3వేల మందికి అన్న ప్రసాదం అందజేస్తున్న ఈ సేవ కార్యక్రమం నిరంతరంగా కొనసాగించేందుకు ట్రస్ట్ సభ్యులు, భక్తులు దాతలు ఎంతో ఉత్సాహంగా ముందుకు వస్తున్నారని ఆయన తెలిపారు. ట్రస్ట్ చేస్తున్న సేవా కార్యక్రమాలు విశేషమైనవని ఇంత పెద్ద స్థాయిలో భక్తులకు అన్న ప్రసాదం అందించడం ఆధ్యాత్మికతకు మానవత విలువలకు ప్రతీ ఆయన అన్నారు. ఈ కార్యక్రమం వెనుక 40 మంది దాతల సహకారం ఉందని, వారి ఉదారత వల్లే భక్తులకు ఆహారం అందించే అవకాశం లభిస్తోందని అన్నారు. భక్తుల సేవే పరమార్థం అకలితో వచ్చే వారు అన్నప్రసాదం స్వీకరించి సంతృప్తిగా వెళ్లడం మాకు ఆనందాన్నిస్తుంది అని సాంబశివరావు పేర్కొన్నారు. భక్తులు 3 వేల మందికి పైగా పాల్గొని అన్నప్రసాదాన్ని స్వీకరించారని ఆయన తెలిపారు. భక్తులకు అన్నదానం చేస్తున్న పందేటి సాంబశివరావుకు భక్తులు అభినందనలు తెలిపారు. గత 30 నెలలుగా భక్తుల సేవలో తరిస్తూ భక్తులకు అన్నదాన కార్యక్రమాన్ని నిరంతరం కొనసాగిస్తున్న సాంబశివరావును స్థానిక ప్రజలు, భక్తులు కొనియాడారు. సేవాభావంతో ఆయన ప్రతి అమావాస్యనాడు ఆలయానికి వచ్చే



భక్తులకు అన్నదానం ఏర్పాటు చేయడం విశేషం. ఈ కార్యక్రమంలో వాకర్స్ గౌరవ అధ్యక్షులు పుష్పాల కోటేశ్వరరావు, గుద్దంటి మురహరి, కగ్గ శ్రీనివాసరావు, పెరుమాళ్ళ సుబ్రహ్మణ్యం, మారం మల్లికార్జునరావు, అన్నపురెడ్డి రామకృష్ణారెడ్డి, కోదాడ శ్రీనివాసరావు, భోజనపల్లి తాండవ, ఆలూరి ఉమామహేశ్వరరావు, గండికోట అచ్చయ్య, కటారి విష్ణుమూర్తి, ముద్రబోయిన శ్రీనివాసరావు, రెడ్డి వీర రాఘవులు, చిరుమామిళ్ల రంగారావు, నూతలపాటి వెంకటేశ్వరరావు, పేరు బోయిన వెంకటేశ్వరరావు, పందేటి శ్రీనివాసరావు తదితరులు పాల్గొన్నారు.

ప్రకృతి వ్యవసాయ క్షేత్రాన్ని పరిశీలించిన ఎమ్మెల్యే జూలకంటి బ్రహ్మానందరెడ్డి



క్రైం కౌంటర్ కారంపూడి మండలంలోని కాకానివారిపాలెం గ్రామంలో ప్రకృతి వ్యవసాయ విధానాలతో సాగు చేస్తున్న క్షేత్రాన్ని స్థానిక ఎమ్మెల్యే జూలకంటి బ్రహ్మానందరెడ్డి గురువారం పరిశీలించారు. రైతులతో మాట్లాడి పంట స్థితి, ఉ

త్పత్తి ఖర్చులు, ప్రకృతి పద్ధతుల వల్ల కలిగే ప్రయోజనాలను వివరంగా అడిగి తెలుసుకున్నారు. క్షేత్రాన్ని సందర్శించిన అనంతరం ఎమ్మెల్యే మాట్లాడుతూ, ప్రకృతి వ్యవసాయం రైతుల భవిష్యత్తును రక్షించగల మార్గం అని అన్నారు. రసాయన ఎరువులు మరియు పురుగుమందులపై ఆధారపడకుండా, పశువుల ఆధారిత ఎరువులు, జీవామ్మతం, ఘనజీవామ్మతం వంటి ప్రకృతి పద్ధతులు ఉపయోగించడం వల్ల పంటలకు దీర్ఘకాలిక ఆరోగ్యం కలుగుతుందని తెలిపారు. ప్రకృతి వ్యవసాయం వలన రసాయన ఎరువుల వాడకం తగ్గి ఉత్పత్తి ఖర్చులు గణనీయంగా తగ్గుతాయని తెలిపారు. మట్టి సారవంతమై భూభాగం ఆరోగ్యం పెరుగుతుంది అన్నారు. రైతాంగానికి వినియోగదారులకు ఆరోగ్యకరమైన ధాన్యం కూరగాయలు అందుతాయి అని తెలిపారు. భూగర్భ జలాలు రక్షించబడి పర్యావరణానికి హాని ఉండదు అన్నారు. రైతులు నాణ్యమైన పంటలు పండించేందుకు ఈ పద్ధతులు ఎంతగానో ఉపయోగపడతాయని, ఇలాంటి ప్రకృతి వ్యవసాయ క్షేత్రాలు మండలంలోని ఇతర రైతులకు ఆదర్శంగా నిలుస్తాయని ఎమ్మెల్యే పేర్కొన్నారు. భవిష్యత్తులో ఇంకా ఎక్కువ మంది రైతులు ఈ పద్ధతులను అమలు చేయాలని ఆయన ప్రోత్సహించారు. కాకానివారిపాలెం గ్రామ రైతులు ఎమ్మెల్యే సందర్శనపై ఆనందం వ్యక్తం చేశారు. ఎమ్మెల్యే వెంట మండల వ్యవసాయ అధికారి పోట్ల నరసింహారావు, క్షేత్ర నిర్వాహకులు కోదాటి వరప్రసాదరావు, డాక్టర్ సరళ దేవి, టీడీపీ నాయకులు రాష్ట్ర కార్యదర్శి పంగులూరి అంజయ్య, వాణిజ్య విభాగ కార్యదర్శి పంగులూరి పుల్లయ్య, మండల టీడీపీ అధ్యక్షులు గోళ్ళ సురేష్ యాదవ్, బొల్లినేని శ్రీనివాసరావు, మునుగోటి సత్యం, కోదాటి ప్రభాకర్, సీతయ్య, కందిమల్ల లక్ష్మయ్య, పాల్గొన్నారు. ఉన్నారు.

ఆర్టిపిపిను సందర్శించిన ఎమ్మెల్యే తెనాలి శ్రావణ్ కుమార్



క్రైమ్ కౌంటర్ కోటేశ్వరరావు తాడికొండ నియోజకవర్గం : కడప జిల్లా రాయలసీమ ధర్మల్ పవర్ ప్రాజెక్ట్ ను సందర్శించిన పబ్లిక్ అండర్ టేకింగ్ కమిటీ (పియుసి) పియుసి కమిటీ చైర్మన్ కూన రవి కుమార్ అధ్యక్షతన జరిగిన పియుసి సమావేశంలో పాల్గొని, ధర్మల్ పవర్ ప్రాజెక్ట్ (ఆర్ టి పి పి) ను సందర్శించిన



గుంటూరు జిల్లా టీడీపీ అధ్యక్షులు, తాడికొండ శాసన సభ్యులు తెనాలి శ్రావణ్ కుమార్ . అనంతరం రివ్యూ సమావేశంలో సహచర కమిటీ సభ్యులతో కలిసి పాల్గొన్నారు.

ఛత్తీస్ గడ్ కు మావోయిస్టు హిడ్మా మృతదేహం తరలింపు

అల్లూరి సీతారామరాజు జిల్లాలో జరిగిన ఎన్కౌంటర్లో మరణించిన మావోయిస్టు అగ్రనేత, కేంద్ర కమిటీ సభ్యుడు హిడ్మా మృతదేహాన్ని ఛత్తీస్ గడ్ కు తరలించారు. రంపచోడవరం ఏరియా ఆసుపత్రిలో బుధవారం రాత్రి హిడ్మా మృతదేహానికి పోస్టుమార్టం పూర్తి చేశారు. అనంతరం హిడ్మా, అతని భార్య రాజకు మృతదేహాలను వారి కుటుంబ సభ్యులకు పోలీసులు అప్పగించారు. ఈ నెల 18న మారేడుమిల్లి సమీపంలో జరిగిన ఎన్కౌంటర్లో దండకారణ్య స్పెషల్ జోనల్ కమిటీ

కార్యదర్శిగా పనిచేస్తున్న హిడ్మా మృతి చెందిన విషయం తెలిసిందే. 18, 19 తేదీల్లో రెండు దఫాలుగా జరిగిన ఎదురుకాల్పుల్లో మొత్తం పెద్ద సంఖ్యలో మావోయిస్టులు మరణించారు. వీరిలో ఇప్పటివరకు హిడ్మా సహా ఆరుగురి మృతదేహాలకు పోస్టుమార్టం పూర్తి చేసి బంధువులకు అప్పగించారు. మిగిలిన ఏడు మృతదేహాలకు పోస్టుమార్టం ప్రక్రియ కొనసాగుతోంది. హిడ్మా అంత్యక్రియలను ఆయన సోదరుడు, ఇతర కుటుంబ సభ్యుల సమక్షంలో స్వగ్రామమైన ఛత్తీస్ గడ్ లోని సుక్మా జిల్లా పుష్పల్లో (భద్రాచలంకు సమీపంలో ఉంటుంది) నిర్వహించనున్నారు.



సినిమా



'ది గర్ల్ ఫ్రెండ్' స్ట్రీమింగ్ ఎప్పటినుంచంటే?

ఓవైపు స్టార్ హీరోలతో కలిసి పాన్ ఇండియాలో నటిస్తోన్న రష్మిక మందన్నా మరోవైపు లేడీ ఓరియంటెడ్ మూవీస్ తోనూ మెప్పిస్తోంది. తాజాగా ఆమె నటించిన సినిమా ది గర్ల్ ఫ్రెండ్. అందాల రాక్షసి సినిమాతో హీరోగా మెప్పించి చిలసా సినిమాతో జాతీయ అవార్డు అందుకున్న రాహుల్ రవీంద్రన్ ఈ లేడీ ఓరియంటెడ్ సినిమాను తెరకెక్కించడం విశేషం. దసరా ఫేమ్ దీక్షిత్ శెట్టి రష్మికకు జోడీగా నటించాడు. నవంబర్ 07న థియేటర్లలో విడుదలైన ఈ టాక్సిక్ లవ్ స్టోరీ సూపర్ హిట్ గా నిలిచింది. బాక్సాఫీస్ వద్ద భారీ వసూళ్లు రాబట్టింది. చాలా తక్కువ బడ్జెట్ తో తెరకెక్కిన ఈ సినిమా రూ. 25 కోట్లకు పైగానే కలెక్షన్లు సాధించింది. టాక్సిక్ బాయ్ ఫ్రెండ్స్ ఉన్న అమ్మాయిలు పర్వనల్గా.. ప్రొఫెషనల్గా ఎలా ఇబ్బంది పడుతున్నారన్న విషయాన్ని ఈ సినిమాలో చక్కగా చూపించారు డైరెక్టర్ రాహుల్ రవీంద్రన్. దీంతో చాలా మంది అమ్మాయిలు ది గర్ల్ ఫ్రెండ్ సినిమాను ఓన్ చేసుకున్నారు. అదే సమయంలో ఓ అమ్మాయి ఈ సినిమా చూసి చున్న తీసేసి 'నేను కూడా ఇలాగే జీవిస్తాను' అంటూ చెప్పడం తీవ్ర చర్చనీయాంశంగా మారింది. ఇప్పటికీ ఈ సినిమా థియేటర్లలో హాస్ షుల్ కలెక్షన్స్ తో ఆడుతుండడం విశేషం. అమ్మాయిలకు తెగ నచ్చేసిన ది గర్ల్ ఫ్రెండ్ సినిమా ఓటీటీలో చూడాలని చాలా మంది ఉవ్విళ్ళూరుతున్నారు. ఈ నేపథ్యంలో రష్మిక సినిమా ఓటీటీ రిలీజ్ గురించి సోషల్ మీడియాలో ఆసక్తికర చర్చ జరుగుతోంది. ఈ సినిమా డిజిటల్ స్ట్రీమింగ్ హక్కులను ఓటీటీ దిగ్గజం నెట్ ఫ్లిక్స్ సొంతం చేసుకుంది. ఇందుకోసం చిత్ర నిర్మాతలకు ఏకంగా రూ. 14 కోట్లు చెల్లించినట్లు సమాచారం. ఒప్పందం ప్రకారం డిసెంబర్ 11 నుంచి ది గర్ల్ ఫ్రెండ్ సినిమాను స్ట్రీమింగ్ చేయనున్నట్లు ప్రచారం జరుగుతోంది. అయితే ప్రస్తుతానికి ఇది కేవలం రూమర్ మాత్రమే. త్వరలోనే దీనిపై ఓ అధికారిక ప్రకటన వెలువడనుంది. అల్లు అరవింద్, ధీరజ్ మొగిలివేని సంయుక్తంగా నిర్మించిన ది గర్ల్ ఫ్రెండ్ సినిమాలో అను ఇమ్మాన్యుయేల్ మరో కీలక పాత్ర పోషించింది. రావు రమేష్, రోహిణీ తదితరులు వివిధ పాత్రల్లో మెరిశారు.



వెయిట్ తో పాటు డయాబెటిస్ కంట్రోల్..!

శతాబ్దాలుగా భారతీయ వంటకాలు, ఆయుర్వేదం రెండింటిలోనూ ఉ పయోగించబడుతున్న దాల్చిన చెక్క ఉపయోగాలు తప్పక తెలుసుకోవాలి. ముఖ్యంగా ఖాళీ కడుపుతో దాల్చిన చెక్క నీటిని తీసుకోవడం వల్ల బోలెడన్నీ బెనిఫిట్స్ ఉన్నాయి. ఉదయాన్నే ఖాళీ కడుపుతో కేవలం 15 రోజులు దాల్చిన చెక్క నీటిని తాగితే చాలు 7% మీ ఆరోగ్యాన్ని లోపలి నుండి మార్చే ఐదు అద్భుతాలను గమనిస్తారు. దీనిని తయారు చేయడం కూడా చాలా సులభం. ఖాళీ కడుపుతో దాల్చిన చెక్క నీరు తాగడం వల్ల కలిగే 5 అద్భుతమైన ప్రయోజనాలేంటో ఇక్కడ చూద్దాం 7% త్వరగా బరువు తగ్గుతారు: దాల్చిన చెక్క నీరు సహజమైన కొవ్వును కరిగించేది. ఇది మీ శరీరంలో జీవక్రియను పెంచుతుంది. జీవక్రియ వేగవంతం అయినప్పుడు, నిల్వ ఉన్న కొవ్వు కరగడం ప్రారంభమవుతుంది. ఇది బొడ్డు కొవ్వును తగ్గించడంలో చాలా సహాయపడుతుంది. రక్తంలో చక్కెర నియంత్రణలో ఉంటుంది: మీరు ఫ్రీ-డయాబెటిక్ లేదా చక్కెర సమస్యలు కలిగి ఉంటే ఇది మంచి ఔషధంగా పనిచేస్తుంది. దాల్చిన చెక్క ఇన్సులిన్ లాగా పనిచేస్తుంది. మీ రక్తంలో చక్కెర స్థాయిలు అకస్మాత్తుగా పెరగకుండా నిరోధిస్తుంది. గుండె ఆరోగ్యానికి మేలు చేస్తుంది: దాల్చిన చెక్క శరీరంలో "చెడు" కొలెస్ట్రాల్ (%బాణా%), ట్రైగ్లిజెరిడ్లను తగ్గించడంలో సహాయపడే లక్షణాలను కలిగి ఉంది . కొలెస్ట్రాల్ మంచి స్థితిలో ఉన్నప్పుడు, గుండెపై ఒత్తిడి తగ్గుతుంది. గుండె జబ్బుల ప్రమాదాన్ని దూరం చేస్తుంది. జీర్ణక్రియ మెరుగ్గా ఉంటుంది: మీరు తరచుగా గ్యాస్, మలబద్ధకం లేదా అమృత్యంతో బాధపడుతుంటే దాల్చిన చెక్క నీరు తాగడం మర్చిపోవద్దు. ఇది కడుపు ఆరోగ్యానికి అద్భుతమైనది. ఇది ప్రేగులను శుభ్రపరుస్తుంది. ఉదయం మీ కడుపు ఖాళీ చేయడాన్ని సులభతరం చేస్తుంది. కడుపు సంబంధిత ఇతర సమస్యలను తగ్గిస్తుంది. రోగనిరోధక శక్తి, చర్మానికి ప్రయోజనం: దాల్చిన చెక్కలో యాంటీఆక్సిడెంట్లు పుష్కలంగా ఉంటాయి. ఇవి మీ శరీరాన్ని లోపలి నుండి బలోపేతం చేస్తాయి. వ్యాధితో పోరాడటానికి మీ రోగనిరోధక శక్తిని పెంచుతాయి. మీ శరీరం లోపలి నుండి శుభ్రపరచబడినప్పుడు, దాని ప్రభావాలు మీ చర్మంపై కూడా కనిపిస్తాయి. ఇది సహజమైన మెరుపును ఇస్తుంది. దాల్చిన చెక్క నీటిని ఎలా తయారు చేయాలి: ఒక గ్లాసు నీళ్ళు తీసుకుని, అందులో అర టీస్పూన్ దాల్చిన చెక్క పొడి లేదా 1 అంగుళం దాల్చిన చెక్క వేసి, రాత్రంతా నానబెట్టి, ఉదయం ఆ నీటిని కొద్దిగా వేడి చేసి, ఖాళీ కడుపుతో తాగేయాలి.



చలికాలంలో అల్లం టీ మ్యాజిక్..

చలికాలం ప్రారంభమైంది.. రోజురోజుకీ చలి తీవ్రత పెరిగిపోతుంది. ఈ సీజన్లోలో ఒంట్లో వేడిని పెంచే ఆహారం తీసుకోవడం ఎంతో అవసరం. అందులోనే శరీరానికి మేలు చేసే వాటికి ప్రాధాన్యం ఇవ్వాలి. చలి తీవ్రత ఎక్కువగా ఉన్న రోజుల్లో ఉ దయాన్నే అల్లం టీ తాగితే శరీరంలో వేడి స్థిరంగా ఉంటుంది. ఇది సాధారణ డ్రింక్ మాత్రమే కాదు, ఒక పవర్ ఫుల్ నేచురల్ రెమెడీ. అల్లంలో జింజరాల్స్, పోగాల్స్ అనే కాంపౌండ్లు యాంటీ-ఆక్సిడెంట్స్, యాంటీ-ఇన్ఫ్లేమటరీ ప్రొఫర్టీస్ ఉంటాయి. %బిజిడిx% రిసెర్చ్ ప్రకారం, అల్లం యాంటీ-ఇన్ఫ్లేమటరీ, యాంటీ-నాయూసియా ఎఫ్ఫెక్ట్ తో శరీరాన్ని రక్షిస్తుంది. చలికాలంలో దగ్గు, జలుబు వంటి సీజనల్ ఇన్ఫెక్షన్లు పెరుగుతాయి. అల్లం టీ రోజూ తాగితే ఇమ్యూనిటీ పెరుగుతుంది. అల్లం శరీరంలో వేడిని పెంచడమే కాదు, రక్త ప్రసరణను మెరుగుపరుస్తుంది. అల్లం టీ రోజూ తాగడం వల్ల కలిగే ప్రయోజనాలేంటో చూద్దాం 7% ఇన్ఫెక్షన్లు చెక్? చలికాలంలో వైరల్ ఇన్ఫెక్షన్లు సాధారణం. అల్లం టీలోని జింజరాల్స్ గొంతు నొప్పి, దగ్గును తగ్గించి, శ్వాసకోశ సమస్యలను అరికడతాయి. అల్లం యాంటీ-మైక్రోబయల్ ప్రొఫర్టీస్తో ట్యాక్టీరియా, వైరస్లను చంపుతుంది. రోజూ ఒక కప్ అల్లం టీ తాగితే, షూ, జలుబు రిస్క్ 30% తగ్గుతుందని అధ్యయనాలు చెబుతున్నాయి. అల్లంలోని విటమిన్ %జి%, మెగ్నీషియం రోగనిరోధక శక్తిని బలోపేతం చేస్తుంది. చలికాలంలో మెటబాలిజం తగ్గుతుంది. గ్యాస్, జీర్ణక్రియ సమస్యలు పెరుగుతాయి. అల్లం జీర్ణరసాలను పెంచి, గ్యాస్ ను తగ్గిస్తుంది. అల్లం గట్ హెల్త్ ను మెరుగుపరచి ఉబ్బరం, వికారాన్ని తగ్గిస్తుంది. ఇది గ్యాస్ట్రిక్ ఎంప్టియింగ్ ను వేగవంతం చేస్తుంది. చలికాలంలో హెపిటా ఉండే ఆహారం జీర్ణం చేయడానికి సహాయపడుతుంది. చలికాలంలో రక్తనాళాల్లో బ్లడ్ ప్రెషర్ పెరుగుతుంది. అల్లం రక్త ప్రసరణను మెరుగుపరచి, ఆక్సిజన్ సరఫరాని పెంచుతుంది. అల్లం %బాణా% కొలెస్ట్రాల్ ను తగ్గించి, క్షాల్ ఫార్మేషన్ సమస్యను తగ్గిస్తుంది. తరచుగా అల్లం తీసుకోవడం వల్ల రక్తపోటు తగ్గుతుంది. అల్లం శరీరాన్ని వేడిగా ఉంచి, లెథర్జీని అరికడుతుంది. గ్రీన్ టీతో కలిపి అల్లంని తీసుకుంటే చలికాలంలో ఎండ్యూరిస్స్ పెరుగుతుంది, ఇది థర్మల్ సెన్సివేషన్ ను మెరుగుపరుస్తుంది, శరీరంలో శక్తిస్థాయిల్ని పెంచుతుంది. అల్లం మెన్స్ట్రువల్ క్రాంప్స్, మసల్ సోరెనెస్, ఆస్టియోఆర్థరైటిస్ పియూస్ ను తగ్గిస్తుంది.

పెత్తనం అంతా ధోనిదే..

చెన్నై సూపర్ కింగ్స్ జట్టుతో మహేంద్ర సింగ్ ధోనీకి ప్రత్యేకమైన అనుబంధం ఉంది. 2008లో చెన్నై ప్రాంవైజీలో చేరిన ధోని.. అప్పటి నుంచి ధోని అంటే సీఎస్కే. సీఎస్కే అంటే ధోనిలా మారిపోయింది. 'నాట్ ఎట్' అంటూ ధోని కూడా తనకు బాడీ సహకరించినంత వరకు ఐపీఎల్ ఆడాలని భావిస్తున్నాడు. అందుకు తగ్గట్టుగా ఐపీఎల్ 2026లో మైదానంలోకి దిగుతాడు ధోని. ఇదిలా ఉంటే.. తాజాగా సంచలన ట్రేడ్ తో రాజస్థాన్ రాయల్స్ నుంచి సంజూ శాంసన్ ను జట్టులోకి తీసుకుంది చెన్నై. అతడు జట్టులో చేరినా.. తమ కెప్టెన్ రుతురాజ్ గైక్వాడ్ అని స్పష్టం చేసింది సీఎస్కే యాజమాన్యం. అయితే రుతురాజ్ గైక్వాడ్ పేపర్ కెప్టెన్ మాత్రమేనని.. జట్టు పెత్తనమంతా ధోనీదేనంటూ సోషల్ మీడియాలో చర్చ జరుగుతోంది. దీనిపై తాజాగా మాజీ క్రికెటర్ మహమ్మద్ కైఫ్ కూడా స్పందించాడు. ధోని జట్టులో ఉన్నంతకాలం రుతురాజ్ గైక్వాడ్ కేవలం 'పేపర్ కెప్టెన్' మాత్రమేనని మహమ్మద్ కైఫ్ పేర్కొన్నాడు. జట్టు కెప్టెన్ గా ధోని లేకపోయినా.. అతడి ఆధిపత్యం కొనసాగుతుందని.. జట్టును 'షాడో కెప్టెన్' గా నడిపిస్తాడని కైఫ్ అభిప్రాయపడ్డాడు. ఈ క్రమంలోనే రాజస్థాన్ రాయల్స్ నుంచి జట్టులో చేరిన సంజూ శాంసన్ కూడా వట్టి దద్దమ్మ అని.. భవిష్యత్తు ప్రణాళికలో భాగంగా అతణ్ణి తీసుకున్నారని ఫ్యాన్స్ అంటున్నారు. ధోని స్థానాన్ని సంజూ శాంసన్ భర్తీ చేస్తాడని క్రికెట్ విశ్లేషకులు అంటున్నారు. అలాగే రాయల్స్ జట్టులో ఉన్నప్పుడు కూడా శాంసన్ తన అభిప్రాయాలను కెప్టెన్ గా పరిగణనలోకి తీసుకోలేదని.. బయటకు వచ్చాడు.. ఇప్పుడు కూడా సైలెంట్ గా ఉండాలని చెన్నైకి ధోనినే అంతా అని సీఎస్కే ఫ్యాన్స్ అంటున్నారు.



గుడ్ న్యూస్.. రోహిత్, కోహ్లా రీఎంట్రీ.

సౌతాఫ్రికాతో జరుగుతున్న టెస్ట్ సిరీస్ ముగిసిన వెంటనే టీమిండియా మూడు వన్డేల సిరీస్ కు సిద్ధమవుతోంది. నవంబర్ 26న గాహాతిలో రెండో టెస్ట్ ముగియనుండగా, కేవలం నాలుగు రోజుల వ్యవధిలోనే అంటే నవంబర్ 30న రాంచీ వేదికగా తొలి వన్డే జరగనుంది. ఈ సిరీస్ కోసం టీసీసీబి త్వరలోనే భారత జట్టును ప్రకటించనుంది. రోహిత్, కోహ్లా రీఎంట్రీ.. ఈ సిరీస్ ద్వారా టీమిండియా స్టార్ ప్లేయర్లు రోహిత్ శర్మ, విరాట్ కోహ్లా తిరిగి వన్డే జట్టులోకి అడుగుపెట్టనున్నారు. హార్డిక్ పాండ్యా దూరం.. ఆసియా కప్ సందర్భంగా గాయపడిన స్టార్ ఆల్ రౌండర్ హార్డిక్ పాండ్యా ఈ సిరీస్ కు దూరంగా ఉండే అవకాశాలు ఉన్నాయి. గాయం నుంచి కోలుకున్నప్పటికీ, నేరుగా అంతర్జాతీయ మ్యాచ్ లు ఆడకుండా, నయ్యర్ ముస్తాక్ అలీ ట్రోఫీలో బరోడా తరపున ఆడి తన ఫిట్ నెస్ ను నిరూపించుకోనున్నాడు. కెప్టెన్సీపై సందిగ్ధత.. ప్రస్తుతం మెడ నొప్పితో బాధపడుతున్న శుభీమన్ గిల్ ఈ సిరీస్ కు అందుబాటులో ఉంటాడా లేదా అన్నది అనుమానంగా ఉంది. ఒకవేళ గిల్ దూరమైతే, అనుభవజ్ఞుడైన రోహిత్ శర్మ తిరిగి పగ్గాలు చేపట్టే అవకాశం ఉంది. వైస్ కెప్టెన్ శ్రేయస్ అయ్యర్ కూడా గాయంతో దూరమవడంతో రుతురాజ్ గైక్వాడ్ కు జట్టులో చోటు దక్కవచ్చు. రాజోయే టీ20 సిరీస్ లను దృష్టిలో ఉంచుకుని జన్ ఫ్రీట్ బుహ్రాకు ఈ వన్డేల నుంచి విశ్రాంతిని వ్వవస్తున్నారు. భారత జట్టు (అంచనా): పేసర్లుగా సిరాజ్, అర్షద్ షిఫ్, హర్షిత్ రాణా, ప్రసిద్ధ్ కృష్ణ రేసులో ఉండగా.. స్పిన్నర్లుగా కుల్దీప్, వరుణ్ చక్రవర్తి కొనసాగే అవకాశం ఉంది. వికెట్ కీపర్ గా కేఎల్ రాహుల్, బ్యాట్స్ మన్ రిషభ్ పంత్ ఎంపికయ్యే ఛాన్స్ ఉంది. అంచనా జట్టు: రోహిత్ శర్మ, విరాట్ కోహ్లా, శుభీమన్ గిల్/యశస్వి జైన్స్, రుతురాజ్ గైక్వాడ్, కేఎల్ రాహుల్ (వికెట్ కీపర్), రిషభ్ పంత్, అక్షర్ పటేల్, కుల్దీప్ యాదవ్, వాషింగ్టన్ సుందర్, శివమ్ దూబే/నిఖిల్ కుమార్ రెడ్డి, మహమ్మద్ సిరాజ్, అర్షద్ షిఫ్ సింగ్, హర్షిత్ రాణా, వరుణ్ చక్రవర్తి

